

# “విరాటపీఠం” - “లోకో కళ్యాణ పారాయణం”

(పాప శుద్ధి పుస్తకం)

188

(18.01.2021 సోమవారము)

॥ ఓం నమో వేంకటేశాయ ॥

**గురుధ్యానమ్**

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీగురవే నమః ॥

**శ్రీనివాసధ్యానమ్**

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

**లక్ష్మీధ్యానమ్**

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రిచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

# శ్రీయోగోపాఖ్యానమ్

॥ అథ విరాటపర్వణి త్రిచత్వారింశోఽధ్యాయః ॥

బృహన్నలాశీవాచః

యన్మాం పూర్వమిహోపృచ్ఛః శత్రుసేనాపహారిణమ్ ।

గాణ్డీవమేతత్ పార్థస్య లోకేషు విదితం ధనుః ॥

సర్వాయుధమహామాత్రం శాతకుమ్భపరిష్కృతమ్ ।

ఏతత్తదర్జునస్యాసీద్గాణ్డీవం పరమాయుధమ్ ॥

యత్తచ్చతసహస్రేణ సమ్మితం రాష్ట్రవర్ధనమ్ ।

యేన దేవాన్మనుష్యాంశ్చ పార్థో విజయతే మృధే ॥

చిత్రముచ్చావచైర్వైరైః శ్లక్ష్మమాయతమవ్రణమ్ ।

దేవదానవగన్ధర్వైః పూజితం శాశ్వతీః సమాః ॥

ఏతద్వర్షసహస్రం తు బ్రహ్మో పూర్వమధారయత్ ।

తతోఽనన్తరమేవాథ ప్రజాపతిరధారయత్ ॥

త్రీణి పశ్చశతం చైవ శక్రోఽశీతి చ పశ్చ చ ।

సోమః పశ్చశతం రాజా తధైవ వరుణః శతమ్ ॥

పార్థః పశ్చ చ షష్ఠిం చ వర్షాణి శ్వేతవాహనః ॥

మహావీర్యం మహాదివ్యమేతత్తద్ధనురుత్తమమ్ ।

ఏతత్ పార్థమనుప్రాప్తం వరుణాచ్ఛారుదర్శనమ్ ॥

పూజితం సురమర్త్యేషు బిభర్తి పరమం వపుః ।

సుపార్ష్వం భీమసేనస్య జాతరూపగ్రహం ధనుః ॥

యేన పార్థోఽజయత్ కృత్వాం దిశం ప్రాచీం పరన్తపః ॥





అవ్యక్తం బుద్ధ్యహంకారమనోభూతేంద్రియాణి చ ।  
త్వయి తాని చ తేషు త్వం న తేషు త్వం న తే త్వయి ॥ 34 ॥

ఏకత్వాన్యత్వనానాత్వం యే విదుర్యాంతి తే పరమ్ ।  
సమోఽసి సర్వభూతేషు న తే ద్వేష్యోఽస్తి న ప్రియః ॥ 35 ॥

సమత్వమభికాంక్షేఽహం భక్త్యా వై నాన్యచేతసా ।  
చరాచరమిదం సర్వం భూతగ్రామం చతుర్విధమ్ ॥ 36 ॥

త్వయా త్వయ్యేవ తత్ప్రోతం సూత్రే మణిగణా ఇవ ।  
స్రష్టా భోక్తాసి కూటస్థో హ్యతత్త్వస్తత్త్వసంజ్ఞితః ॥ 37 ॥

అకర్మహేతురచలః పృథగాత్మన్యవస్థితః ।  
న తే భూతేషు సంయోగో భూతతత్త్వగుణాతిగః ॥ 38 ॥

అహంకారేణ బుద్ధ్యా వా న తే యోగస్త్రిభిర్ముణైః ।  
న తే ధర్మోఽస్త్వధర్మో వా నారమ్భా జన్మ వా పునః ॥ 39 ॥

జరామరణమోక్షార్థం త్వాం ప్రపన్నోఽస్మి సర్వశః ।  
ఈశ్వరోఽసి జగన్నాథ తతః పరమ ఉచ్యతే ॥ 40 ॥

భక్తానాం యద్ధితం దేవ తద్ధ్యాహి త్రిదశేశ్వర ।  
విషయైరింద్రియైర్వాఽపి న మే భూయః సమాగమః ॥ 41 ॥

పృథివీం యాతు మే శ్రూణం యాతు మే రసనా జలమ్ ।  
రూపం హుతాశనం యాతు స్పర్శో యాతు చ మారుతమ్ ॥ 42 ॥

శ్రోత్రమాకాశమప్యేతు మనో వైకారికం పునః ।  
ఇంద్రియాణ్యపి సంయాన్తు స్వాసు స్వాసు చ యోనిషు ॥ 43 ॥

పృథివీ యాతు సలిలమాపోఽగ్నిమనలోఽనిలమ్ ।  
వాయురాకాశమప్యేతు మనశ్చాకాశ ఏవ చ ॥ 44 ॥



అహంకారం మనో యాతు మోహనం సర్వదేహినామ్ ।

అహంకారస్తతో బుద్ధిం బుద్ధిరవ్యక్తమచ్యుత ॥ 45 ॥

ప్రధానే ప్రకృతిం యాతే గుణసామ్యే వ్యవస్థితే ।

వియోగః సర్వకరణైర్గుణభూతైశ్చ మే భవేత్ ॥ 46 ॥

నిష్ఠైవల్యం పదం తాత కాజ్ఞేఽహం పరమం తవ ।

ఏకీభావస్త్వయా మేఽస్తు న మే జన్మ భవేత్పునః ॥ 47 ॥

త్వద్బుద్ధిస్త్వద్గతప్రాణస్త్వద్భక్తస్త్వత్పరాయణః ।

త్వామేవాహం స్మరిష్యామి మరణే పర్యుపస్థితే ॥ 48 ॥

పూర్వదేహకృతా యే తు వ్యాధయః ప్రవిశన్తు మామ్ ।

అర్దయంతు చ దుఃఖాని ఋణం మే ప్రవిముఞ్చతు ॥ 49 ॥

అనుధ్యాతోఽసి దేవేశ న మే జన్మ భవేత్పునః ।

తస్మాద్భవీమి కర్మాణి ఋణం మే న భవేదితి ॥ 50 ॥

నోపతిష్ఠంతు మాం సర్వే వ్యాధయః పూర్వసంచితాః ।

అన్యణో గంతుమిచ్ఛామి తద్విష్ణోః పరమం పదమ్ ॥ 51 ॥

॥ ఇతి శ్రీమన్మహాభారతే శాంతిపర్వణి శ్రీభగవత్సోత్రం సమ్పూర్ణమ్ ॥



## గోవిందనామసంకీర్తనమ్

### అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

### అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥